

सन २०१८-१९ च्या अर्थसंकल्पीय
तरतुदीमधून राजा राममोहन रॉय ग्रंथालय
प्रतिष्ठानच्या समान निधी योजनेसाठी
उर्वरित ३० % निधी वितरीत करणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक -मराग्रं-२०१८/प्र.क्र. १२६/२०१८/साशि-५,
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२.
दिनांक : ०२ जानेवारी, २०१९.

- वाचा :** १) शासन परिपत्रक, वित्त विभाग, क्र. अर्थसं-२०१८/प्र.क्र.६९/अर्थ-३, दि. ०२.०४.२०१८.
२) शासन निर्णय, उच्च व तंत्र शिक्षण विभाग, क्र. मराग्रं-२०१८/प्र.क्र.१२६/२०१८/साशि-५,
दि.१८.०८.२०१८.
३) ग्रंथालय संचालनालयाचे पत्र क्र.३१/२०१८-१९/११६२८-२९, दि.१३.१०.२०१८.

प्रस्तावना :-

केंद्र शासनाच्या राजा राममोहन रॉय ग्रंथालय प्रतिष्ठान, कोलकाता यांचे अंशदान आणि राज्य शासनाचे अंशदान यांच्या संयुक्त सहभागाने ५०: ५० या प्रमाणातील निधीमधून राबविण्यात येणारी योजना ही “समान निधी” योजना म्हणून कार्यरत आहे. सन २०१८-१९ च्या अर्थसंकल्पात राज्य शासनाने राजा राममोहन रॉय प्रतिष्ठानच्या योजनेकरिता एकूण रुपये २,५०,००,००० /- (अक्षरी रु.दोन कोटी पन्नास लाख फ़क्त) इतका निधी अर्थसंकल्पीत केलेला आहे. या योजनेतर्गत राज्यातील ग्रंथालयांना ग्रंथ, संगणक, झेरॉक्स मशीन, कपाटे, परिसंवाद व इमारत बांधकाम इ. बाबींवर खर्च करण्यासाठी निधी उपलब्ध करून दिला जातो.

संदर्भ क्र १ येथील वित्त विभागाच्या परिपत्रकान्वये अर्थसंकल्पीत तरतूदीच्या ७०% च्या मर्यादेत निधी वितरित करण्यास विभागास उपलब्ध करून देण्यात आला आहे. त्यानुषंगाने संदर्भ क्र. २ येथील शासन निर्णयान्वये ७०% च्या मर्यादेत रु. १,७५,००,००० /- (अक्षरी रुपये एक कोटी पंच्याहत्तर लाख फ़क्त) निधी वितरित करून खर्च करण्यास ग्रंथालय संचालकांना मान्यता देण्यात आली आहे. संदर्भ क्र. ३ येथील ग्रंथालय संचालनालयाकडून प्राप्त प्रस्तावाच्या अनुषंगाने अर्थसंकल्पित निधीतील उर्वरित ३० % निधी रु. ७५,००,०००/- (अक्षरी रुपये पंच्याहत्तर लाख फ़क्त) वितरित करून खर्चास मान्यता देण्याची बाब शासनाच्या विचाराधीन होती.

शासन निर्णय:-

राजा राममोहन रॉय ग्रंथालय प्रतिष्ठान, कोलकाताच्या समान निधी योजनेसाठी सन २०१८-१९ करिता राज्य शासनाचे अंशदानासाठी अर्थसंकल्पित करण्यात आलेल्या निधीतील उर्वरित ३० % निधी रु. ७५,००,०००/- (अक्षरी रुपये पंच्याहत्तर लाख फ़क्त) ग्रंथालय संचालक, ग्रंथालय संचालनालय, महाराष्ट्र राज्य, मुंबई यांना वितरीत करून खर्च करण्यास मान्यता देण्यात येत आहे.

२. वित्त विभागाच्या दि. ०२.०४.२०१८ च्या परिपत्रकातील परिच्छेद ७ मधील सूचनाचे पालन / पूर्तता होत आहे. तसेच परिपत्रकासोबतच्या परिशिष्टातील अनुक्रमांक ८ मध्ये नमूद तपासणीसूची/अटीची पूर्तता होत आहे. सदरचा खर्च करण्यासाठी ग्रंथालय संचालक,ग्रंथालय संचालनालय, महाराष्ट्र राज्य, नगर भवन, मुंबई यांना आहंरण व संवितरण अधिकारी म्हणून घोषित करण्यात येत आहे.
३. हा खर्च मागणी क्रमांक डब्ल्यू-४, २२०५-कला व संस्कृती, १०५, सार्वजनिक ग्रंथालये, (०३) मध्यवर्ती जिल्हा व तालुका ग्रंथालयांना सहाय्य, (०३) (०२) राजा राममोहन रॉय ग्रंथालय प्रतिष्ठानासाठी अंशदान (अनिवार्य) (२२०५ ०३०४) ३१, सहाय्यक अनुदाने (वेतनेत्तर) या लेखाशिर्षाखाली चालू वर्ष २०१८-१९ करीता उपलब्ध असलेल्या तरतुदीमधून भागविण्यात यावा. तसेच या अनुदानाच्या रकमेची उपयोगिता प्रमाणपत्रे ग्रंथालयांनी विहित मुदतीत सादर करणे आवश्यक राहिल.
४. सदर शासन निर्णय वित्त विभागाच्या अनौपचारिक संदर्भ क्र. ९४४/२०१८/व्यय-५, दि.२०.११.२०१८ अन्वये प्राप्त सहमतीस अनुसरून निर्गमित करण्यात येत आहे.
५. हा शासन निर्णय शासनाचे www.maharashtra.gov.in या संकेतस्थळावर उपलब्ध असून त्याचा संकेतांक क्रमांक २०१९०१०२१४५३३३८६०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अनिल वि.सावरे)

कार्यासन अधिकारी, महाराष्ट्र शासन

प्रत,

१. महालेखापाल-१ (लेखापरीक्षा/लेखा व अनुज्ञेयता), मुंबई/नागपूर
२. अधिदान व लेखा अधिकारी, मुंबई/नागपूर
३. निवासी लेखापरीक्षा अधिकारी, मुंबई.
४. ग्रंथालय संचालक,ग्रंथालय संचालनालय, महाराष्ट्र राज्य, नगर भवन, मुंबई.
५. ग्रंथपाल, राज्य मध्यवर्ती ग्रंथालय,मुंबई. (ग्रंथालय संचालनालयांमार्फत)
६. सचिव (उ.व.तं.शि.) यांचे स्वीय सहाय्यक
७. अवर सचिव,(व्यय-५/अर्थ-८) वित्त विभाग, मंत्रालय, मुंबई
८. कक्ष अधिकारी, साशि-१, उच्च व तंत्र शिक्षण विभाग, मंत्रालय, मुंबई.
९. निवडनस्ती,साशि-५, उच्च व तंत्र शिक्षण विभाग, मंत्रालय, मुंबई.